



56 - ஸுந்த³ரகாண்ட³ ஷட்பஞ்சாஸ: ஸர்க³:

லங்காத: ஸமுத்பதநம்

ததஸ்து ஸிம்ஸாபா மூலே ஜாநகீம் பர்யவஸ்தி²தாம் ।
அபி⁴வாத்³யா ப்ரவீத்³ தி³ஷ்ட்யா பஸ்யாமி த்வா மிஹாக்ஷதாம் ॥ 1 ॥

ததஸ்தம் ப்ரஸ்தி²தம் ஸீதா வீக்ஷமாணா புந: புந: ।
ப⁴ர்த்ரு ஸ்நேஹாந்விதம் வாக்யம் ஹநுமந்த மபா⁴ஷத ॥ 2 ॥

காமமஸ்ய த்வமேவைக: கார்யஸ்ய பரிஸாத⁴நே ।
பர்யாப்த: பரவீர்க்⁴ந யஸஸ்யஸ்தே ப³லோத³ய: ॥ 3 ॥

ஸரே: ஸுஸங்குலாம் க்ருத்வா லங்காம் பர ப³லார்த்³ந: ।
மாம் நயேத்³யதி³ காகுத்ஸ்த்²ஸ் தத்தஸ்ய ஸத்³ருஸம் ப⁴வேத் ॥ 4 ॥

தத்³ யதா² தஸ்ய விக்ராந்த மநுருபம் மஹாத்மந: ।
ப⁴வத்யாஹவ ஸூரஸ்ய ததா² த்வமுப பாத³ய ॥ 5 ॥

தத்³ர்தோ²ப ஹிதம் வாக்யம் ப்ரஸ்ரிதம் ஹேது ஸம்ஹிதம் ।
நிஸம்ய ஹநுமாம்ஸ் தஸ்யா வாக்ய முத்தர மப்³ரவீத் ॥ 6 ॥

க்ஷிப்ரமேஷ்யதி காகுத்ஸ்தோ² ஹர்ய்ருக்ஷ ப்ரவரைர் வருத: ।
யஸ்தே யுதி⁴ விஜித்யாரீந் ஸோகம் வ்யபநயிஷ்யதி ॥ 7 ॥

ஏவமாஸ்வாஸ்ய வைதே³ஹீம் ஹநுமாந் மாருதாத்மஜ: ।
க³மநாய மதிம் க்ருத்வா வைதே³ஹீ மப்⁴யவாத³யத் ॥ 8 ॥

தத: ஸ கபி ஸார்தூ³ல: ஸ்வாமி ஸந்த்³ர்ஸநோத்ஸுக: ।
ஆருரோஹ கி³ரி ஸ்ரேஷ்ட² மரிஷ்ட மரிமர்த்³ந: ॥ 9 ॥

துங்க³ பத்³மக ஜுஷ்டாபி⁴ர் நீலாபி⁴ர் வநராஜிபி⁴: ।
ஸோத்தரீய மிவாம்போ⁴தை³: ஸ்ருங்கா³ந்தர விலம்பி³பி⁴: ॥ 10 ॥

போ³த்⁴யமாந மிவ ப்ரீத்யா தி³வாகர கரை: ஸுபை⁴: ।
உந்மிஷந்த மிவோத்³தூ⁴தைர் லோசநை ரிவ தா⁴துபி⁴: ॥ 11 ॥



தோயௌக⁴ நி:ஸ்வநைந் மந்த்³ரை: ப்ராதீ⁴த மிவ ஸர்வத: |
ப்ராதீ⁴த மிவ விஸ்பஷ்டைந் நாநா ப்ரஸ்ரவண ஸ்வநை: || 12 ||

தே³வதா³ருபி⁴ ரத்யுச்சை ரூர்த்⁴வ பா³ஹு மிவ ஸ்தி²தம் |
ப்ரபாத ஜல நிற்கோ⁴ஷை: ப்ராக்குஷ்ட மிவ ஸர்வத: || 13 ||

வேபமாநமிவ ஸ்யாமை: கம்பமாநை: ஸரத்³க⁴நை: |
வேணுபி⁴ர் மாருதோத்³தூ⁴தை: கூஜந்தமிவ கீசகை: || 14 ||

நி:ஸ்வஸந்த மிவாமர்ஷாத்³ கோ⁴ரைராஸீ விஷோத்தமை: |
நீஹார க்ருத க³ம்பீ⁴ரைந் த்⁴யாயந்தமிவ க³ஹ்வரை: || 15 ||

மேக⁴பாத³ நிபை⁴: பாதை³: ப்ரக்ராந்தமிவ ஸர்வத: |
ஜ்ரும்ப⁴மாண மிவாகாஸே ஸிக²ரை ரப்⁴ரமாலிபி⁴: || 16 ||

கூடைஸ்ச ப³ஹுதா⁴ கீர்ணை: ஸோபி⁴தம் ப³ஹு கந்த்³ரை: |
ஸாலதாலாஸ்வ கர்ணைஸ்ச வம்ஸைஸ்ச ப³ஹுபி⁴ர் வ்ருதம் || 17 ||

லதா விதாநைந் விததை: புஷ்பவத்³பி⁴ ரலங்க்ருதம் |
நாநா ம்ருக³க³ணா கீர்ணம் தா⁴து நிஷ்யந்த்³ பூ⁴ஷிதம் || 18 ||

ப³ஹு ப்ரஸ்ரவணோ பேதம் ஸிலா ஸஞ்சய ஸங்கடம் |
மஹர்ஷி யகூஷ க³ந்த்⁴ர்வ கிந்நரோரக³ ஸேவிதம் || 19 ||

லதா பாத³ப ஸம்பா³த⁴ம் ஸிம்ஹாத்⁴யுஷித கந்த்³ரம் |
வ்யாக்⁴ர ஸங்க⁴ ஸமாகீர்ணம் ஸ்வாது³ மூல ப²லத்³ருமம் || 20 ||

தமாருரோஹ ஹநுமாந் பர்வதம் பவநாத்மஜ: |
ராம த்³ர்ஸந ஸீக்⁴ரேண ப்ரஹர்ஷேணாபி⁴ சோதி³த: || 21 ||

தேந பாத³ தலாக்ராந்தா ரம்யேஷு கி³ரிஸாநுஷு |
ஸகோ⁴ஷா: ஸமஸீர்யந்த ஸிலாஸ் சூர்ணீ க்ருதாஸ் தத: || 22 ||

ஸ தமாருஹ்ய ஸைலேந்த்³ரம் வ்யவர்த்⁴த மஹாகபி: |
த³கூஷிணா து³த்தரம் பாரம் ப்ரார்த்²யம்"ல் லவணாம்ப⁴ஸ: || 23 ||

அதி⁴ருஹ்ய ததோ வீர: பர்வதம் பவநாத்மஜ: ।

த³த³ர்ஸ ஸாக³ரம் பீ⁴மம் மீநோரக³ நிஷேவிதம் ॥ 24 ॥

ஸ மாருத இவாகாஸம் மாருதஸ்யாத்ம ஸம்ப⁴வ: ।

ப்ரபேதே³ ஹரி ஸார்தூ³லோ த³க்ஷிணா து³த்தராம் தி³ஸம் ॥ 25 ॥

ஸ ததா³ பீ⁴தஸ் தேந கபிநா பர்வதோத்தம: ।

ரராஸ ஸஹ தைர்பூ⁴தை: ப்ரவிஸந் வஸுதா⁴தலம் ॥ 26 ॥

கம்பமாநைஸ்ச ஸிக²ரை: பதத்³பி⁴ரபி ச த்³ருமை: ।

தஸ்யோரு வேகோ³ந் மதி²தா: பாத³பா: புஷ்ப ஸாலிந: ॥ 27 ॥

நிபேதுர் பூ⁴தலே ருக்³ணா: ஸக்ராயுத⁴ ஹதா இவ ।

கந்த³ராந்தர ஸம்ஸ்தா²நாம் பீ⁴தாநாம் மஹௌஜஸாம் ॥ 28 ॥

ஸிம்ஹாநாம் நிநதோ³ பீ⁴மோ நபோ⁴ பி⁴ந்த³ந்ஸ ஸுஸ்ருவே ।

ஸ்ரஸ்த வ்யாவித்³த⁴ வஸநா வ்யாகுலீ க்ருத பூ⁴ஷணா: ॥ 29 ॥

வித்³யாத⁴ர்ய: ஸமுத்பேது: ஸஹஸா த⁴ரணீ த⁴ராத் ।

அதிப்ரமாணா ப³லிநோ தீ³ப்தஜிஹ்வா மஹாவிஷா: ॥ 30 ॥

நிபீ⁴த ஸிரோக்³ரீவா வ்யவேஷ்டந்த மஹாஹய: ।

கிந்நரோரக³ க³ந்த⁴ர்வ யக்ஷ வித்³யாத⁴ராஸ் ததா³ ॥ 31 ॥

பீ⁴தம் தம் நக³வரம் த்யக்த்வா க³க³ந மாஸ்தி²தா: ।

ஸ ச பூ⁴மித⁴ர: ஸ்ரீமாந் ப³லிநா தேந பீ⁴த: ॥ 32 ॥

ஸவ்ருக்ஷ ஸிக²ரோ த³க்³ர: ப்ரவிவேஸ ரஸாதலம் ।

த³ஸ யோஜந விஸ்தாரஸ் த்ரிம்ஸத்³ யோஜந முச்ச²ரித: ॥ 33 ॥

த⁴ரண்யாம் ஸமதாம் யாத: ஸ ப³பூ⁴வ த⁴ராத⁴ர: ।

ஸ லிலங்க⁴யிஷுர் பீ⁴மம் ஸலீலம் லவணார்ணவம் ।

கல்லோலாஸ் பா²ல வேலாந்த முத்பபாத நபோ⁴ ஹரி: ॥ 34 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே

ஸுந்த³ரகாண்டே³ ஷட்பஞ்சாஸ: ஸர்க³: ॥ 56 ॥

